

-ធ្វើរបាយការណ៍ រាល់សកម្មភាពសិក្សា ជូនក្រសួងអប់រំ យុវជន និងកីឡា ប្រចាំ  
ឆមាសនីមួយៗ ។

មាត្រា ៦.- មហាវិទ្យាល័យនេះមានក្រុមប្រឹក្សាភិបាលមួយ ទទួលបន្ទុកក្នុងការគ្រប់គ្រង មហាវិទ្យា-  
ល័យ ។

មាត្រា ៧.- នៅក្នុងមហាវិទ្យាល័យនេះ មានក្រុមប្រឹក្សាវិទ្យាសាស្ត្រមួយ ដែលមានសមាជិកពីរាងគិត  
៣នាក់ ដែលមានសមាជិកប្រចាំម្នាក់ ក្នុងមុខជំនាញ របស់មហាវិទ្យាល័យសំរាប់ពិនិត្យ  
និង ផ្តល់ការយល់ព្រម លើកម្មវិធីសិក្សា នៅដើមឆ្នាំសិក្សានីមួយៗ ។

មាត្រា ៨.- ក្រសួងអប់រំ យុវជន និងកីឡា មានសិទ្ធិធ្វើ អធិការកិច្ច និងត្រួតពិនិត្យ លើការងារបណ្តុះ  
បណ្តាល ហើយមានសិទ្ធិស្នើសុំបិទ ប្រសិនបើមហាវិទ្យាល័យនេះ អនុវត្តខុសពីច្បាប់រដ្ឋ ។

មាត្រា ៩.- និស្សិត ដែលរៀនចប់ កម្មវិធីសិក្សា របស់មហាវិទ្យាល័យនេះ និង បានទទួលជោគជ័យ  
ក្នុងការប្រឈមបញ្ចប់ការសិក្សា ត្រូវបានទទួលសញ្ញាបត្រថ្នាក់បរិញ្ញាបត្រ ដែលផ្តល់ឲ្យដោយ  
មហាវិទ្យាល័យគ្រប់គ្រង និងនីតិសាស្ត្រ ហើយត្រូវបានទទួលស្គាល់ពីក្រសួងអប់រំ យុវជន  
និងកីឡា ដោយអនុវត្តតាមនីតិវិធីប្រកាស នៃការទទួលស្គាល់គុណភាពបណ្តុះបណ្តាល  
កម្រិតខ្ពស់សិក្សា ។

មាត្រា ១០.- រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងអប់រំ យុវជន និងកីឡា  
អគ្គនាយកដ្ឋាន អង្គភាពពាក់ព័ន្ធ និងមហាវិទ្យាល័យគ្រប់គ្រង និង នីតិសាស្ត្រ មានភារកិច្ច  
រៀបចំខ្លួន ដើម្បីអនុវត្ត និងប្រតិបត្តិ តាមអនុក្រឹត្យនេះ ។

មាត្រា ១១.- អនុក្រឹត្យនេះមាន ប្រសិទ្ធភាព និង គតិយុត្តិ ចាប់ពីថ្ងៃចុះ ហត្ថលេខានេះតទៅ ។

ភ្នំពេញ ថ្ងៃទី ២៥ ខែ កក្កដា ឆ្នាំ ២០០០  
នាយករដ្ឋមន្ត្រី  
ហត្ថលេខា និងត្រា  
ហ៊ុន សែន

\*\*\*

អនុក្រឹត្យលេខ ៨៦ អនក្រ.បក  
ស្តីពី  
ការកែប្រែបទដ្ឋាន និងមហាវិទ្យាល័យ នំគុន  
នៅជាសកលវិទ្យាល័យ នំគុន

\*\*\*

រាជរដ្ឋាភិបាល  
- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា

- បានឃើញព្រះរាជក្រឹត្យ នស/រកត/១១៩៨/៧២ ចុះថ្ងៃទី ៣០ ខែវិច្ឆិកា ឆ្នាំ ១៩៩៨ ស្តីពី ការតែងតាំង រាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រម ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាស ឲ្យប្រើច្បាប់ស្តីពីការរៀបចំ និង ការប្រព្រឹត្តិទៅ របស់គណៈរដ្ឋមន្ត្រី
- បានឃើញព្រះរាជក្រម នស/រកម/១០៩៦/០១ ចុះថ្ងៃទី២៤ ខែមករា ឆ្នាំ១៩៩៦ ស្តីពី ការបង្កើត ក្រសួងអប់រំ យុវជន និង កីឡា
- បានឃើញអនុក្រឹត្យលេខ ២១ អនក្រ ចុះថ្ងៃទី ២៣ ខែមិនា ឆ្នាំ ១៩៩៨ ស្តីពីការរៀបចំ និងការប្រព្រឹត្តិទៅរបស់ ក្រសួងអប់រំ យុវជន និងកីឡា
- បានឃើញអនុក្រឹត្យលេខ ០១ អនក្រ ចុះថ្ងៃទី ២០ ខែ មករា ឆ្នាំ ១៩៩២ ស្តីពីការ បង្កើត និងការគ្រប់គ្រងគ្រឹះស្ថានឧត្តមសិក្សា និងសិក្សាឯកទេស
- បានឃើញអនុក្រឹត្យលេខ ៥១ អនក្រ.បក ចុះថ្ងៃទី១៨ ខែកញ្ញា ឆ្នាំ១៩៩៧ ស្តីពីការ បង្កើតមហាវិទ្យាល័យន័រតុន
- តាមសំណើរបស់មហាវិទ្យាល័យ ន័រតុន
- តាមសំណើរបស់រដ្ឋមន្ត្រី ក្រសួងអប់រំ យុវជន និងកីឡា

**សំនេរ**

មាត្រា ១.- អនុញ្ញាតឲ្យមហាវិទ្យាល័យន័រតុន ដែលមានទីតាំងនៅផ្លូវលេខ ១១៨,១៩ និង ១៣០ សង្កាត់ផ្សារចាស់ ខណ្ឌជួនពេញ រាជធានីភ្នំពេញ តែប្រែប្រួលនាសម្ព័ន្ធពិសោធន៍មហាវិទ្យាល័យន័រតុន ឲ្យទៅជា សាកលវិទ្យាល័យ ន័រតុន (NORTON UNIVERSITY) ។

មាត្រា ២.- សាកលវិទ្យាល័យ ន័រតុន មានតួនាទីជាមជ្ឈមណ្ឌលបណ្តុះបណ្តាល និងស្រាវជ្រាវវប្បធម៌ វិទ្យាសាស្ត្របច្ចេកទេស ដោយផ្សារភ្ជាប់ទៅនឹងការអភិវឌ្ឍន៍របស់ប្រទេស ។

មាត្រា ៣.- ចំពោះមុខ សាកលវិទ្យាល័យ ន័រតុន មានមហាវិទ្យាល័យ ៦ គឺ :

- ១- មហាវិទ្យាល័យនីតិសាស្ត្រ
- ២- មហាវិទ្យាល័យសេដ្ឋកិច្ច
- ៣- មហាវិទ្យាល័យពាណិជ្ជសាស្ត្រ និងធនធានមនុស្ស
- ៤- មហាវិទ្យាល័យ វិទ្យាសាស្ត្រកុំព្យូទ័រ និងវិស្វកម្ម
- ៥- មហាវិទ្យាល័យសណ្ឋាគារ-ទេសចរណ៍
- ៦- មហាវិទ្យាល័យភាសាអង់គ្លេស និងអប់រំ

សាកលវិទ្យាល័យនេះអាចបើកថ្នាក់ក្រោយឧត្តមសិក្សា -អនុបណ្ឌិត វិបណ្ឌិត (Master PHD.) មហាវិទ្យាល័យ ផ្នែក វិ ជំនាញផ្សេងបន្ថែមទៀតតាមគំរូរដ្ឋការសង្គម និង ប្រទេសជាតិ ។

មាត្រា ៤.- លក្ខខណ្ឌទទួលសិស្សចូលរៀន :

-សំរាប់ថ្នាក់បរិញ្ញាប័ត្របេក្ខជនទាំងពីរភេទជាសិស្ស-និស្សិត ប្រជាពលរដ្ឋ និងមន្ត្រីរាជការត្រូវមានសញ្ញាប័ត្រមធ្យមសិក្សាទុតិយភូមិ ឬ សញ្ញាប័ត្រដែលមានគំលៃស្មើ ។

-សំរាប់ថ្នាក់ក្រោយឧត្តមសិក្សា និស្សិតត្រូវមានសញ្ញាប័ត្រ បរិញ្ញាប័ត្រ ឬសមមូលនឹងបរិញ្ញាប័ត្រ ។

មាត្រា ៥.- សាកលវិទ្យាល័យន័រតុន ត្រូវគ្រប់គ្រង និងដឹកនាំដោយក្រុមប្រឹក្សាភិបាល ហើយសាកលវិទ្យាធិការមានភារកិច្ច :

-ជ្រើសរើសបេក្ខជនចូលរៀន តាមនិយាមគរុកោសល្យ និង ជ្រើសរើសសាស្ត្រាចារ្យ-បុគ្គលិកសំរាប់ដំណើរការនៃការអប់រំបណ្តុះបណ្តាល ។

-ទទួលខុសត្រូវរួមលើការងារគ្រប់គ្រងផ្នែករដ្ឋបាល និងរៀបចំកែលម្អការងារបច្ចេកទេសសិក្សាធិការ ដើម្បីឱ្យសាកលវិទ្យាល័យនេះដំណើរការប្រកបដោយគុណភាព និងជោគជ័យ ។

-គោរព និង អនុវត្តតាមសភាពរ និង សេចក្តីណែនាំ របស់រាជរដ្ឋាភិបាល ។

-ធានាឱ្យបាននូវសុវត្ថិភាព និង សណ្តាប់ធ្នាប់សង្គម ។

មាត្រា ៦.- ក្រសួងអប់រំ យុវជន និងកីឡា មានសិទ្ធិធ្វើអធិការកិច្ច និងត្រួតពិនិត្យ លើការងារអប់រំបណ្តុះបណ្តាល ហើយមានសិទ្ធិផ្សេងៗទៀតដើម្បីលើកកម្ពស់គុណភាពអប់រំ ។

មាត្រា ៧.- និស្សិតដែលបានបំពេញលក្ខខណ្ឌគ្រប់គ្រាន់ក្នុងការសិក្សា នឹងទទួលបានសញ្ញាប័ត្រថ្នាក់ប្រកាសនិយម័ត្រជាន់ខ្ពស់ សញ្ញាប័ត្រជំនាញជាន់ខ្ពស់ មធ្យមសិក្សាឯកទេសថ្នាក់បរិញ្ញាប័ត្រ ឬសញ្ញាប័ត្រថ្នាក់ក្រោយឧត្តមសិក្សា ដែលផ្តល់ឱ្យដោយសាកលវិទ្យាល័យន័រតុន ហើយទទួលស្គាល់ និងចុះហត្ថលេខា ដោយក្រសួងអប់រំ យុវជន និង កីឡា ។

មាត្រា ៨.- ទិស្តីការគណៈរដ្ឋមន្ត្រី ក្រសួងអប់រំ យុវជន និងកីឡា អគ្គនាយកដ្ឋានឧត្តមសិក្សា បច្ចេកទេស និងវិជ្ជាជីវៈ នាយកដ្ឋានឧត្តមសិក្សា អង្គភាពពាក់ព័ន្ធ និងសាកលវិទ្យាល័យ ន័រតុន មានភារកិច្ចរៀបចំខ្លួនអនុវត្ត និងប្រតិបត្តិការតាមអនុក្រឹត្យនេះចាប់ពីថ្ងៃចុះហត្ថលេខានេះតទៅ ។

មាត្រា ៩.- រាល់បទប្បញ្ញត្តិទាំងឡាយណាដែលមានខ្លឹមសារផ្ទុយពីអនុក្រឹត្យនេះ ត្រូវចាត់ទុកជានិរាករណ៍ ។

រាជធានីភ្នំពេញ, ថ្ងៃទី ២៥ ខែ កក្កដា ឆ្នាំ ២០០០

នាយករដ្ឋមន្ត្រី

ហត្ថលេខា និងត្រា

ឡិន សែន

\*\*\*